

گناہ میں شریک ہیں انہیں توبہ واستغفار کر کے بلاتامل اسے پاس کرنا چاہئے۔ یہ ان کا مذہبی فریضہ ہے وہ خدا تعالیٰ کے یہاں جوابدہ ہوں گے۔ (بیانات شماره بالا)

حضرت مولانا کے اس ذمہ دارانہ بیان سے معلوم ہو گیا کہ سینٹ اور قومی اسمبلی کے نمبران اور عامۃ المسلمین کا مذہبی فریضہ اس بل کے سلسلہ میں کیا ہے۔

شیخ المشائخ حضرت مولانا خان محمد صاحب | بنام شیخ الحدیث حضرت مولانا عبدالحق صاحب دامت
امیر عالمی مجلس تحفظ ختم نبوت پاکستان کے مکتوب گرامی | برکاتہم امیر شریعت گروپ میں بھی وضاحت کے ساتھ
تصریح فرمائی گئی ہے کہ ہر قسم کے سیاسی اختلافات سے بالاتر رہ کر شریعت بل کے لئے آپ کام کریں ہم آپ
کے ساتھ ہیں۔

امام العلماء حضرت مرثد روز عاصمی دامت برکاتہم کے زیر قیادت ملک کے طول و عرض میں شریعت
کا نفرسیں منعقد ہونا اور حضرت شیخ الحدیث مدظلہ کے دست حق پرست پر سرحد کے ہزاروں علماء کا بیعت کرنا
شریعت بل کو پاس کرانے کے لئے ہم کسی قربانی سے دریغ نہیں کریں گے۔ محتاج حوالہ نہیں ہیں والٹری بیڈی
من یشآر الی صراط مستقیم۔

ہم ہیں آپ کے خیر خواہ خدام تحریک شریعت بل کے نفاذ فقہ حنفی بذریعہ قاضی عبدالکریم فاضل دیوبند
مہتمم نجم المدارس و خطیب جامع مسجد کلاچی سرحد۔

جہاد افغانستان کی تازہ رپورٹ | مولانا محمد علیم فاضل حقیانیہ نے جہاد افغانستان کو جانے ہوئے حضرت
شیخ الحدیث مدظلہ سے اجازت اور دعا حاصل کی۔ آپ نے انہیں اجازت دی اور جہاد افغانستان کے مرکزی
رہنما اور عظیم کمانڈر مولانا جلال الدین حقانی و فاضل دارالعلوم حقیانیہ کے نام دریافت حال کے لئے مکتوب بھی لکھا
موصوف نے ۲۳ اپریل ۸۶ء اس کا جواب ارسال فرمایا۔ ذیل میں اس کا اردو ترجمہ پیش خدمت ہے جو جہاد افغانستان
کی ایک تازہ رپورٹ ہے۔

جناب عالی قدر استاذ المکرم حضرت شیخ الحدیث صاحب دامت برکاتہم
السلام علیکم ورحمۃ اللہ وبرکاتہ۔ آپ کی صحت اور عافیت کے لئے خداوند ذوالجلال کی درگاہ میں دست
بر دعا ہوں۔ ہم اب تک خدا تعالیٰ کے فضل و کرم سے صحت مند اور تندرست ہیں۔ آپ محترم کا گراں قدر مکتوب
موصول ہوا اور وہ مدد اور خصوصی نصرت جو نقدی کی صورت میں آپ نے مجاہدین کے لئے اور کچھ میری ذات
کے لئے بھجی تھی وہ بھی موصول ہوئی۔ ہمارے مرکز ثورہ پر ۲۴ اپریل ۸۶ء کو متحد حکومت نے حملہ کیا تھا۔ زمینی فوج
میں کاپٹروں کے ذریعہ اتاری گئی تھی مگر الحمد للہ کہ مجاہدین ثابت قدم رہے۔ ۲۲۰ فوجی اور ان کے اہل و عیال